

IMF سے معاہدہ سہ ماہی

معاہدے کے بعد عالمی بینک سے 7 سے 8 ارب ڈالر اور ایشیائی ترقیاتی بینک بھی سے 6 ارب ڈالر ملیں گے، زرمبادلہ ذخائر بڑھیں گے، کمپیٹل مارکیٹ کی حالت بہتر، معاشی استحکام نظر آئے گا، اسد عمر

آئی ایم ایف کو ٹیکس اینمنسٹی اسکیم پر اعتراض ہے نہ دفاعی بجٹ میں کمی سے متعلق کوئی شرط، بجلی کی قیمتوں میں اضافے کی تجویز نہیں، وزیر خزانہ کی گفتگو، ہمارا وفد اسی ماہ پاکستان جائیگا، آئی ایم ایف

اسلام آباد (نمائندہ جنگ) وزیر خزانہ اسد عمر نے کہا ہے کہ پاکستان اور آئی ایم ایف کے درمیان 6 سے 8 ارب ڈالر قرضہ پروگرام پر پالیسی سطح پر معاہدہ طے پا گیا ہے اور اینٹی کوریپشن ریٹ، مالیاتی خسارہ، بجلی کا نظام، سرکاری اداروں کی بحالی اور بجٹ سے متعلق معاملات طے پا گئے ہیں، آئی ایم ایف کا مشن وفد رواں ماہ اپریل کے آخری ہفتے میں پاکستان کا دورہ کریگا جس میں تکنیکی سطح کی تفصیلات طے کی جائیگی اور حتمی معاہدہ ہو گا، آئی ایم ایف سے 7 سے 8 ارب ڈالر اور ایشیائی ترقیاتی بینک بھی سے 6 ارب ڈالر ملیں گے، جس سے زرمبادلہ ذخائر بڑھیں گے، کمپیٹل مارکیٹ کی حالت بہتر اور معاشی استحکام نظر آئے گا، آئی ایم ایف کو ٹیکس اینمنسٹی اسکیم پر اعتراض ہے نہ دفاعی بجٹ میں کمی سے متعلق کوئی شرط، بجلی کی قیمتوں میں اضافے کی تجویز نہیں۔ دوسری جانب آئی ایم ایف کی جانب سے جاری اعلامیہ میں کہا گیا ہے ہمارا مشن قرضہ بینکنگ پر مذاکرات کیلئے اپریل کے آخر میں پاکستان کا دورہ کریگا۔ پارلیمنٹ ہاؤس میں قومی اسمبلی کی قائمہ کمیٹی خزانہ کے اجلاس اور اسکے بعد صحافیوں سے گفتگو کرتے ہوئے اسد عمر نے کہا کہ کچھ چیزیں مہنگی ہو گئی لیکن عام آدمی متاثر نہیں ہو گا، آئی ایم ایف سے قرضہ پروگرام کا معاہدہ کے فوراً بعد ملٹی لیٹرل اداروں سے بھی رکے ہوئے فنڈز ملنا شروع ہو جائیگے جن میں عالمی بینک سے 7 سے 8 ارب ڈالر اور ایشیائی ترقیاتی بینک سے 6 ارب ڈالر ملیں گے، اس طرح آئندہ تین برس میں آئی ایم ایف، عالمی بینک اور ایشیائی ترقیاتی بینک سے مجموعی طور پر 22 ارب ڈالر ملنے کا امکان ہے۔ دوسری جانب آئی ایم ایف کی جانب سے جاری اعلامیہ کے مطابق آئی ایم ایف مشن قرضہ بینکنگ پر مذاکرات کیلئے اپریل کے آخر میں پاکستان کا دورہ کرے گا، واشنگٹن میں آئی ایم ایف اور عالمی بینک کے سالانہ اجلاس کے موقع پر پاکستانی حکام اور آئی ایم ایف کے درمیان قرضہ پروگرام پر تعمیری مذاکرات ہوئے۔ اعلامیے میں مزید کہا گیا کہ پاکستانی حکام کی درخواست پر آئی ایم ایف کا وفد اپریل کے آخر میں پاکستان کا دورہ کرے گا۔